

حافظ پروفیسر اکبر محمد دین قاچی

تحقیق و تعمید
قطعہ آخری

غلام احمد پرویز کے ایمان بالقرآن کی حقیقت

مفکر قرآن جس قدر قرآن، قرآن کی روشنگاری کرتے، اسی قدر وہ قرآن آپنے کریم سے گیریں اور کتاب اللہ سے کنارہ کش تھے۔ پھر اس پر مستزادیہ کہ وہ اپنے مقابلے میں جلد اعلیٰ علم کو قرآن سے بے خبر اور جال قرار دیا کرتے تھے جس کی تفصیل پہلی قطع میں گزر چکی ہے۔ مفکر قرآن کے ایمان بالقرآن کی حقیقت ذلك قولہم بأفواههم سے زیادہ نہیں ہے۔ اگرچہ وہ اپنے ایمان بالقرآن کا ذہن دور اخوب پہنچاتے لیکن عملاً ان کے ہاں سند و معیار علمائے مغرب کی تحقیقات تھیں۔ اس امر کے اثبات میں متعدد مثالیں پیش کی جا سکتی ہیں، لیکن مقالے کی عکس دانی کے سبب بعض چند مثالوں پر اکتفا کیا جاتا ہے، جن میں سے دو کا تذکرہ گذشتہ قطع میں ہو چکا ہے، مزید مثالیں یہاں ملاحظہ فرمائیں:

تیری مثال: عمر نوح علیہ السلام

قرآن کریم پر نص صریح یہ بیان کرتا ہے کہ حضرت نوح علیہ السلام ساز ہے نو سوال اپنی قوم میں رہے۔ ہر دور کے علماء و مفکرین، فقهاء و مجتہدین، اہل سیر و مؤذین، نوح علیہ السلام کی عمر نو سو پچاس (۹۵۰) سال تکھتے اور مانتے چلے آ رہے ہیں، حتیٰ کہ اسی مسئلہ میں اُن معتزلہ تک نے بھی انکار نہ کیا تھا جنہیں عقلی تیریٹی لڑا کر دور کی کوڑی لاتے ہوئے زیادی اُجع اختیار کرنے کا شوق فضولیات پر مقدار اور فراہم تھا مگر دور جدید میں محدودے چند لوگوں نے یہ کہنا شروع کر دیا ہے کہ وہ اس قدر طویل العمر نہیں تھے، بل زیادہ سے زیادہ دو اڑھائی سو سال تک ان کی عمر تھی۔ یہ بات انہوں نے کسی علمی تحقیق و تفہیم کی بنا پر نہیں کہی، بلکہ صرف اس لیے کہی کہ محسوسات کے خواہ انسان کو اس قدر لمبی عمر عقلًا مستبعد و کھائی دیتی ہے۔ چنانچہ عقل کے یہ غلام قرآنی نصوص میں قیاسی تیریٹوں سے کام لے کر اس طویل عمری کو اس قدر قصیر العمری میں بدلتے پر جت گئے جس سے ان کی عقلی استبعاد کا ازالہ ہو جائے۔ اس سلسلہ میں آنجمہ اسی غلام احمد پرویز کی عمر بھر کی قرآنی تحقیق و تدقیق کا شرہ ملاحظہ فرمائیے۔ لیکن پہلے وہ آیت ایک نظر دیکھ لیجئے جس میں عمر نوح ۹۵۰ سال مذکور ہے:

﴿وَلَقَدْ أَرْسَلْنَا نُوحًا إِلَى قَوْمِهِ فَلَمِّا ثَفِيَهُمُ الْفَسَنَةُ أَلَا خَمْسِينَ عَامًا﴾
(النکبوت: ۱۳)

”هم نے نوح کو اسی قوم کی طرف بھیجا تو وہ پچاس سال کم ایک ہزار سال اگئے درمیان رہا۔“
اب قرآن کریم کی اس صراحت کے بعد مفکر قرآن صاحب معلوم آیت کو سخن و تحریف
کا شانہ بنانے کی خاطر خواہ مخواہ یہ سوال انھاتے ہیں:

”اس سے سوال یہ پیدا ہوتا ہے کہ کیا حضرت نوح کی عمر ساز ہے نو سال تھی؟“
(تفسیر مطالب الفرقان: ۲۳۷/۵)

نہ معلوم کہ یہ سوال کہاں سے اور کیونکر پیدا ہو گیا؟ جب کہ قرآن کریم نے بالفاظ صریح خود
ساز ہے نو سال کی عمر بیان کردی ہے۔ حتیٰ کہ خود پرویز صاحب کا اپنا ترجمہ آیت بھی اسی
حقیقت کو واضح کر رہا ہے۔

”اور ہم نے نوح کو اس کی قوم کی طرف بھیجا اور وہ ان میں پچاس برس کم، ہزار سال رہا۔“
(تفسیر مطالب الفرقان: ۲۳۷/۵)

اس کے بعد اپنے موقف کے اثبات کے لیے ایک سے بڑھ کر ایک ریکٹ تاویلات پیش
کی ہیں۔ جن کی تردید کی یہاں گنجائش نہیں، جو اہل علم اس پوری بحث کو دیکھنا چاہیں وہ میری
کتاب ”تفسیر مطالب الفرقان“ کا علمی اور تحقیقی جائزہ کا مطالعہ فرمائیں۔

انکار طول عمر کی لمب

”مفکر قرآن“ کے نزدیک خداے قدوس کی بیان کردہ کسی حقیقت کی تردید کے لیے بس
یہی بات کافی ہے کہ وہ اسے عقلًا مستبعد سمجھتے ہوں۔ چنانچہ وہ فرماتے ہیں:
”عربی لغت میں سنتہ کا اطلاق فعل پر بھی ہوتا ہے جو سال میں چار ہوتی ہیں یعنی چار فصلوں
کا ایک سال ہوتا ہے۔ اس اعتبار سے ألف سنتہ کے معنی ہوں گے اڑھائی سو سال اور عاماً
پورے سال کو کہتے ہیں۔ اس لیے اگر خمسین عاماً (پچاس سال) کو اس میں سے منہا
کر دیا جائے تو باقی دو سو سال رہ جاتے ہیں اور اتنی عمر کچھ ایسی مستبعد ہیں۔“

لبی عمر کو عقلًا مستبعد جانتا، یہ ہے وہ لمب جو اللہ کی بیان کردہ صریح اور واضح مدت کی تاویل
بلکہ تحریف کی تہہ میں کار فرما ہے۔ ”مفکر قرآن“ کی یہ ”تحقیق“ اپنی پہشت پر کوئی علمی قوت

نہیں رکھتی، بلکہ یہ محض ظن و تجھیں اور قیاس درائے کا نتیجہ ہے جس کی تہہ میں بھی عمر کا استبعاد عقلی ہی پایا جاتا ہے۔ چنانچہ وہ خود بھی خدا کی صرخ اور واضح مدت کے مقابلہ میں اپنی قصیر العمری کی تاویل پیش کرنے کی جمارت کرتے بھی ہیں تو انہیں قیاسات سے بالاتر کوئی اہمیت نہیں دیتے، جیسا کہ وہ خود فرماتے ہیں:

”یہ ہر حال قیاسات ہیں، تاریخی حقیقت کی یقینی نقطہ تک پہنچیں گی تو اس کا حقیقی مفہوم سانے آئے گا۔“ (مفہوم القرآن: ص: ۹۱۲)

کیا تم ظرفی ہے کہ فرمان ایزو دی ﴿فَلَبِثَ فِيْهِمُ الَّفُسْتَةُ إِلَّا خَمْسِينَ عَاماً﴾ (النکبوت: ۱۲) سے تو حقیقی معنی واضح نہیں ہوتا، اس لیے قیاسات اور ظن و تجھیں کے مجموعے دوڑائے جا رہے ہیں اور ساتھ ہی تاریخی حقیقت کا انتظار ہو رہا ہے کہ وہ آ کر قرآن کے ان غیر واضح مفہومیں سے کسی حقیقی مفہوم کا تعین کریں گی۔

بموخت عقل زیرت ایں چہ بو الجھی است

عمر نوٹ اور اقتباسات پروردی

ہم مناسب سمجھتے ہیں کہ اس مقام پر پروردی صاحب علی کے ماضی کے دو اقتباسات پیش کردیں تا کہ ان کی ”مفلک قرآن“ ہونے کی حیثیت کے ساتھ ”شہنشاہ تعدادات“ ہونے کی حیثیت بھی واضح ہو جائے:

”دور حاضر کے انسان کے لیے جو سا سوال کے عمر کے آدمیوں کو دور دور سے دیکھنے کے لیے آتا ہے، اور نہایت حرمت و استحباب سے ان سے اس درازی عمر کے اساباب دریافت کرتا ہے۔ اتنی بھی عمر بکھل یاد کئے جانے کے قابل ہے (اس وجہ سے بعض احباب عاماً سے مراد میہنے لیئے پر مجبور ہو رہے ہیں) لیکن حضرت نوٹ کا زمانہ قبل از تاریخ ہے جس کی تفاصیل کے متعلق ابھی تک با تحقیق پچھے معلوم نہیں ہو سکا۔ (تورات کی رو سے) حضرت نوٹ، حضرت آدم سے دسویں پشت میں آتے ہیں اور ان کے تمام اسلاف کی عمریں آنحضرت نوٹ سوال کی لکھی ہوئی ہیں۔ لہذا ایک ایسے بعد ترین زمانے میں جب ہنوز انسان کے اعصاب دور حاضر کے بر ق آگئیں تمدن اور رعد آمیر فضا کے مہلک اثرات کا شکار نہیں ہوئے تھے اور اسے ارضی و بادی آفات کے مقابلے کے لیے قوی ہیکل جسم اور فولادی عضلات عطا کئے گئے تھے، اتنی بھی

عمریں کچھ باعث تجرب نہیں ہو سکتیں۔” (معارف القرآن: ج ۲ ص ۳۷۶)

اس اقتباس پر پرویز میں دو باتیں بالکل واضح ہیں:

اولاً یہ کہ وہ خود اعتراف کرتے ہیں کہ ”حضرت نوح کا زمانہ قبل از تاریخ ہے۔“ (حالانکہ ”مفہوم القرآن“ کے حاشیہ صفحہ ۹۱ کی رو سے وہ عمر نوح کی بابت ”قرآنی ابہام“ کی وضاحت کے لیے تاریخی تحقیقات کے منتظر ہے ہیں) اب سوال یہ پیدا ہوتا ہے کہ جب دور نوح کا تعلق زمانہ قبل از تاریخ سے ہے تو پھر قرآن کے اس صاف اور صریح بیان کے بعد کہ ”نوح ساز ہے نو سو سال اپنی قوم میں رہے۔“ ان تاریخی تحقیقات کا انتظار کس شوق میں کیا جا رہا ہے جو اگر مل بھی گئیں تو ان کا مبنی برطن و تجھیں ہونا واضح ہے؟

حقیقت یہ ہے کہ اگر صحت و استناد کے پہلو سے دیکھا جائے تو یہ ”تاریخی تحقیقات“ (جن کی راہ میں ”مفکر قرآن“ صاحب عمر بھراپنی پلکیں بچھائے رہے) ضعیف سے ضعیف حدیث کے مرتبے کو بھی نہیں پہنچتیں لیکن ستیا ناس ہواں غلامانہ ذہنیت کا جو مغرب کی طرف سے آنے والی ہر ہنی برطن و تجھیں ”تاریخی تحقیقیں“ کو تو مستند اور قابل اعتماد بھتی ہے اور احادیث رسول ﷺ کی فتنی کہہ کر ردا کر دیتی ہے اور رجعت الی القرآن کے نعرہ کے تحت قرآنی تفسیر کو ان ہی ”تاریخی تحقیقات“ کی روشنی میں مرتب کرتی ہے، اور یوں مغربی افکار و نظریات کو قرآن پر شرف تقدم عطا کرتی ہے۔ لیکن اگر کوئی شخص قرآن کی تفسیر صاحب قرآن علیہ الصلوٰۃ والسلام کے طرز عمل کی روشنی میں کرے تو یہی ذہنیت اسے ”عمجی اسلام“ قرار دیتی ہے اور ”مفکر قرآن“ اگر اشترائیت اور مغرب کی فادزادہ معاشرت اور حیا سوز تمدن کی روشنی میں تفسیر قرآن پیش فرمائیں تو گویا یہ ”خلص عربی اسلام“ ہے۔

ثانیاً یہ کہ پرویز صاحب تورات کی بیان کردہ اس بات کو تسلیم کرتے ہیں کہ ”حضرت نوح، آدم سے دسویں پشت میں آتے ہیں۔“ اس سے یہ واضح ہے کہ آدم ایک مخصوص فرد کا نام ہے، ورنہ اگر آدم سے مراد ہر فرد و بشر لیا جائے (جیسا کہ پرویز صاحب کا لگان ہے) تو نوح اور ان کے درمیان دس پشتوں کا یہ فاصلہ بے معنی ہو کر رہ جاتا ہے۔

از الہ استبعاد عقلی کے لیے ایک اور اقتباس پرویز

حضرت نوح علیہ السلام کی درازی عمر پر عقلی استبعاد کے ازالہ کے لیے پرویز صاحب مرید فرماتے ہیں :

”جن کے مشہور مذہب TAOISM کا ایک بہت بڑا مبلغ اور رشی Kawag جس کی پیدائش چوتھی صدی قم کی ہے، اپنی کتاب میں سمجھاتا ہے کہ عمر بڑھانے کا طریقہ کیا ہے؟ اس کے بعد وہ لکھتا ہے کہ ”میں بارہ سو سال سے اسی طریق کے مطابق زندگی برکر رہا ہوں اور اس پر بھی میرا جسم رو بہ انحطاط نہیں ہے۔“ (Sacred Book of the East)

(Taoism). Translated by Janes Legge, P.25)

(معارف القرآن: ج ۲ راجیہ بر صفحہ ۳۷۷)

نیز گئی دو راست دیکھئے کہ کل تک پرویز صاحب خود درازی عمر کے عقلی استبعاد کا ازالہ کرنے والوں میں تھے اور آج وہ خود اس عقلی استبعاد کا شکار ہو گر دو رخیز اور خود ساختہ ان ہی ریکٹ تاویلات قرآن پر اترتے ہیں، جن کی وہ کل تردید کیا کرتے تھے۔

مزاج پرویز کا ایک بنیادی پہلو

اس بحث کو ختم کرنے سے پہلے مزاج پرویز کے ایک بنیادی پہلو کی نشاندہی ضروری ہے جس کا ظہور و صدور دیگر مقامات پر بالعلوم اور بیہان بالخصوص ہوا ہے۔ پرویز صاحب اگر واقعی قرآن کو جھٹ اور سند بخخت تو ان پر لازم تھا کہ وہ *الف سنتہ إلا خمسین* عاماً سے ۹۵۰ سال ہی مراد یلتے۔ پھر جو کوئی اس طویل العمری پر شک و شبہ کا اظہار کرتا تو اسے یہ ہدایت فرماتے کہ وہ علمی اکشافات کا بھی اور انتظار کرے تا آنکہ قرآن (وہی) کا یہ مفہوم ثابت ہو جائے۔ یہی رویہ ان کے لیے زیبا تھا اور ایک مقام پر خود انہوں نے اسے اختیار بھی کیا تھا، چنانچہ قصہ صاحب موسیٰ کے ضمن میں انہوں نے یہی ہدایت فرمائی کہ

”عقل اپنی محدود معلومات کی بناء پر وہی کے کسی حکم کے خلاف اعتراض کرتی ہے، لیکن جب اس کی معلومات میں اضافہ ہو جاتا ہے تو یہ حقیقت سامنے آتی ہے کہ جو کچھ وہی نے کہا تھا، وہ صحیح تھا۔ لہذا عقل کے لیے صحیح روشن بھی ہے کہ وہ وہی کی بات تسلیم کرنے اور اپنی معلومات میں اضافہ کرنے کی کوشش کرتی رہے۔ جب اسے صحیح معلومات حاصل ہو جائیں گی تو وہ خود بخود

وہی کی تقدیق کر دے گی۔” (مفهوم القرآن: ص ۲۷۹)

یہ وہ اصولی بات ہے جس کی وجہ تلقین کیا کرتے تھے لیکن یہاں ان کا اپنا طرز عمل اس تلقین کے بر عکس ہے کہ وہ اب وہی کی بیان کردہ عمر نوح کو عقلًا مستبعد سمجھتے ہیں اور قیاسات کی ہمارے آیات کی ریکیک تاویلات پر مل جاتے ہیں اور قرآن فی الفاظ میں عمر نوح کے متعلق ایک نیا تصور داخل کرتے ہیں اور زبانی حال سے یہ فرماتے ہیں کہ ”ان قیاسی مفہوم کو قبول کرو یہاں تک کہ علمی تحقیقات عمر نوح کے کسی قطعی مفہوم کو سامنے لے آئیں۔ رہا قرآن کریم کا بیان کردہ مفہوم تو وہ ”غیر واضح“ ہے۔“

اب ظاہر ہے کہ یہ طرز عمل وہی شخص اختیار کر سکتا ہے جو قرآن فی بیان پر یقین کرنے کی وجہے خارج از قرآن نظریات کے سامنے سر جھکا چکا ہو اور پھر اس کوشش میں جنت گیا ہو کہ قرآن چھیل چھال کر اپنے دل و دماغ میں رچے بے خیالات کے مطابق ڈھال دیا جائے ورنہ قرآن مجید پر پختہ یقین اور منحکم ایمان رکھنے والا کوئی شخص یہ طرز عمل کبھی اختیار نہیں کر سکتا۔

چوتھی مثال: قتل اہناء بنی اسرائیل

یہ ایک ناقابل تردید تاریخی حقیقت ہے کہ فرعون مصر نے ولادت موسی سے قبل اہناء بنی اسرائیل کو قتل کرنے کا ظالمانہ سلسلہ شروع کر رکھا تھا، خود قرآن فی مجید بھی اس حقیقت کی تائید کرتا ہے۔ گریٹر ٹلووی اسلام کے روایج روای جناب غلام احمد پرویز کو اس سے انکار ہے۔ چنانچہ قرآن کریم کے ہر اس مقام پر جہاں فرعون کے ہاتھوں اہناء بنی اسرائیل کا قتل مذکور ہے، انہوں نے یہ تاویل (بشرطیکہ اسے تحریف کی بجائے تاویل کہا بھی جاسکے) فرمائی ہے کہ فرعون اور آل فرعون فرزندان بنی اسرائیل کو ”جو ہر انسانیت سے محروم رکھنے کی کوشش“ کہا کرتے تھے نہ کہ انہیں جان سے مار دینے کی۔ چنانچہ وہ فرماتے ہیں:

”يُدَبِّجُ أَنْنَاءَ هُنْ وَيَسْتَخْيِي نِسَاءَ هُنْ“ (القصص: ۳۲) اس کا عام ترجمہ یہ ہے کہ ”وہ ان کے اہناء کو قتل کرتا اور ان کی نساء کو زندہ رکھتا اور اس طرح اس میں فساد برپا کرتا رہتا“ یہ الفاظ دو ایک دیگر مقامات پر بھی آئے ہیں۔ (مشائی الاعراف: ۱۲۷، غافر: ۲۵، البقرۃ: ۲۹) ہمارے ہاں ان الفاظ کا مفہوم یہ لیا جاتا ہے کہ فرعون نے حکم دے رکھا تھا کہ بنی اسرائیل کے ہاں جتنے

بھی بچ پیدا ہوں، ان میں سے لڑکوں کو پیدا ہوتے ہی قتل کر دیا جائے اور لڑکوں کو زندہ رہنے دیا جائے۔ یہ مفہوم صحیح نہیں، اسے تورات سے لیا گیا ہے۔“

(تفسیر مطالب الفرقان: ج ۲ ص ۱۷۳)

ہمیں افسوس ہے کہ مقالہ کی ننگِ داشت نہ تو ہمیں اس بات کی اجازت دیتی ہے کہ اقتباس بالا میں سوئے تعبیر کے ذریعہ جو کرشمہ سازی کی گئی ہے، اس کا پردہ چاک کیا جائے اور نہ ہی اس بات کی کہ موقف پرویز کے جملہ دلائل کا تفصیلی روپیش کیا جائے اور نہ ہی اس امر کی کہ علماً سے سلف و خلف کے موقف کا دلائل و برائین سے اثبات کیا جائے۔ ان جملہ امور پر تفصیلی بحث کے لیے میری کتاب ”تفسیر مطالب الفرقان کا علمی اور تحقیقی جائزہ“ کا مطالعہ فرمائیے۔

یہاں موضوع کی مناسبت سے صرف یہ واضح کرنا مقصود ہے کہ ”مفکر قرآن“ کے ایمان بالقرآن کی حقیقت کیا ہے؟

الکار قتل ابناے بنی اسرائیل کی وجہ

چنانچہ وہ جس وجہ سے قتل ابناے بنی اسرائیل کا انکار کرتے ہیں، وہی اس امر کو واضح کر دیتی ہے کہ وہ فی الواقع قرآن کو مانتے ہیں یا غیر قرآن کو؟ چنانچہ وہ لکھتے ہیں کہ ”اس وقت تک مصر کی قدیم تاریخ سے جس قدر پردے اٹھے ہیں، ان میں سے بنی اسرائیل کے بچوں کو قتل کر دیئے کا کوئی واقعہ سامنے نہیں آیا ہے۔ ممکن ہے جب تاریخ کے مزید اور اُراق سامنے آئیں تو ان میں اس کے متعلق کوئی ذکر ہو، اس وقت تک صرف تورات میں یہ ملتا ہے کہ فرعون نے بنی اسرائیل کو مارنے کا حکم دے رکھا تھا۔ (کتاب خروج) لیکن تاریخی نظر ثانی سے موجودہ تورات کی جو حیثیت ہے وہ ارباب علم سے پوشیدہ نہیں ہے۔“

(لغات القرآن: ص ۶۹۳، ۶۹۴)

”مفکر قرآن“ کی ڈھنی غلامی اور فکری اسیری

اقتباس بالا نے پرویز صاحب کی مغرب کے مقابلے میں ڈھنی غلامی اور فکری اسیری کو بالکل بے نقاب کر کے رکھ دیا ہے۔ قرآن کریم بالفاظ صریح فرعون کے متعلق یہ کہتا ہے کہ **يُدَبِّغُ أَبْنَاءَ هُمْ وَيَسْتَغْنِي نِسَاءَ هُمْ** (القصص: ۲۳) ”وہ ان کے بیٹوں کو ذبح کیا کرتا تھا اور

ان کی عورتوں کو زندہ رکھا کرتا تھا، ”فرعنوں کے متعلق بھی قرآن صراحت سے بیان کرتا ہے کہ ”يَذْبَحُونَ أَبْنَاءَهُمْ وَيَسْتَحْيِيُونَ نِسَاءَكُمْ“ (آل عمرہ: ۲۹) وہ تمہارے بچوں کو ذبح کیا کرتے تھے اور تمہاری عورتوں کو زندہ رہنے دیا کرتے تھے۔ ایک دوسرے مقام پر ”يَذْبَحُونَ“ کی جگہ ”يَقْتَلُونَ“ کے الفاظ آئے ہیں یعنی ”خوب قتل کیا کرتے تھے۔“ الفرض قرآن کریم نے يَذْبَحُونَ کہا ہو یا يَقْتَلُونَ، دونوں کا معنی ”جان سے مارڈانا“ ہی ہے۔ لیکن ہمارے ”مفکر قرآن“ کو یہ حقیقی اور عام فہم مفہوم قابل قبول نہیں کیوں؟ مخفی اس لیے کہ ابھی تک مجری اور اثری انکشافتات نے اس معنی کی تصدیق نہیں کی۔ گویا اصلی قابل اعتقاد مأخذ الفاظ کلام اللہ نہیں ہیں بلکہ تاریخی آثار اور انکشافتات آثار قدیمہ ہیں۔ لہذا قرآنی مفہوم ان ہی کی روشنی میں معین کیا جائے گا یعنی قرآنی الفاظ کا مفہوم قطعی نہیں بلکہ تاریخی آثار و کتبات سے برآمد شدہ مفہوم ہی قطعی ہے۔ یہ روایہ مغرب کی انتہائی ہنفی غلامی کا غماز ہے۔

”مفکر قرآن“ پڑھتے تو قرآن ہی رہے ہیں مگر سوچتے رہے ہیں تہذیب غالب کی تحقیقات کی روشنی میں۔ آنکھیں تو ان کی اپنی تھیں مگر دیکھتے رہے ہیں مغرب کے زاویہ ٹگاہ سے۔ کان تو ان کے اپنے ہی تھے، مگر سنتے رہے ہیں علماء مغرب کی سازیاں۔ الفاظ تو وہ قرآن ہی کے اپنی زبان سے ادا کرتے رہے ہیں مگر ان کے اندر معانی وہ فکر جدید سے لے کر داخل کیا کرتے تھے۔ زبان تو ان کی اپنی تھی، مگر بات غیروں ہی کی کیا کرتے تھے۔ دماغ تو ان کا اپنا ہی تھا مگر اس میں سوچ اور فکر اغیار ہی کی تھی: ﴿لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ أَذْأُنٌ لَا يَسْمَعُونَ بِهَا أُولُئِكَ كَالْأَنْعَامِ بَلْ هُمْ أَضَلُّ﴾

(الاعراف: ۱۷۹)

مزید برآں ہمارے ”مفکر قرآن“ ہوں یاد گیر مفکرین حدیث، ان کی یہ بات کس قدر قابل توجہ ہے اور موجب صدحیرت ہے کہ یہ لوگ رسول اللہ ﷺ کے قول فعل اور آپؐ کے اسوہ حسن کے متعلق بخاری، مسلم، موطا اور دیگر کتب حدیث کی شہادتوں کو بلا کلف رد کر دیتے ہیں اور محققین مغرب کی آثار قدیمہ سے ماخوذ تاریخی شہادت کو قبول کر لیتے ہیں حالانکہ یہ تاریخی شہادتیں ان شہادات کے مقابلہ میں کوئی وزن نہیں رکھتیں جو نبی اکرم ﷺ کے متعلق احادیث

میں پائی جاتی ہیں۔ مفکرین حدیث مغرب کی جن تاریخی شہادتوں پر اعتقاد کرتے ہیں، ان میں سے توی سے توی ذریعہ بھی این مجب، حاکم، یتھی کی ضعیف سے ضعیف روایت کے مقابلہ میں بھی یقین ہے۔ لیکن نہ اسی غلامی کا، ستیا ناس ہو دماغی مغلوبیت کا، بیڑہ غرق ہو فکری اسیری کا، جس کا واضح تبیجہ یہ ہلتا ہے کہ۔

تحا جو ناخوب بذریغ وہی خوب ہوا
کہ غلامی میں بدل جاتا ہے قوموں کا ضمیر!

ہمارے "مفکر قرآن" فرماتے ہیں کہ قتل اپناے بنی اسرائیل کو مقتول و مذبوح قرار دینے والی آیات میں جان سے مارڈالنے کا مفہوم اس لیے قابل قول نہیں کہ "اس وقت تک مصری قدیم تاریخ سے جس قدر پردے ائمہ ہیں، ان میں سے بنی اسرائیل کے بچوں کو قتل کرنے کا کوئی واقعہ سامنے نہیں آیا ہے، ممکن ہے جب تاریخ کے مزید اور اس سامنے آئیں تو ان میں اس کے متعلق کوئی ذکر ہو۔ کیا یہ عجیب بات نہیں کہ قرآنی الفاظ کے قطعی مفہوم کو نظر انداز کر کے مصر کی تاریخ پر سے مزید پردوں کے ائمہ کا انتظار کرتے کرتے وہ شخص مرگیا جو ائمہ یعنی قرآن قرآن کی رث لگائے رکھتا تھا اور قرآن کے اقل و آخر سند ہونے کی دہائی دیا کرتا تھا۔ اب گویا حیات پرویز ہی میں جب اثری تحقیقات میں سے کوئی ایسی شہادت مل جاتی جو ولادتِ موسیٰ علیہ السلام کے وقت اسرائیلی بچوں کو جان سے مارڈالنے کا اکٹھاف کرڈالتی تو پھر "مفکر قرآن" ایک اور قلا بازی کھاتے اور مفہوم قرآن از سرنو بدل کر کچھ اور ہو جاتا اور جب تک کوئی ایسی شہادت نہیں مل پاتی اس وقت تک پیر وابی دعوتو قرآنی پر لازم ہے کہ وہ "مفکر قرآن" کے انداز ابتدائی ہوئے قیاسی معانی ہی کو سینے سے لگائے رکھیں۔

تورات اور پرویز

اور یہ بھی کیا خوب کہا ہے کہ "اسرائیلی بچوں کو جس مارڈالنے کا فرعونی حکم صرف تورات میں پایا جاتا ہے مگر موجودہ تورات 'ساقط الاعتبار' ہے۔" یہاں ہمارے "مفکر قرآن" کا یہ دورخا میں بھی قابل غور ہے کہ انہوں نے جب اور جہاں چاہا تورات کے ان واقعات کو بھی جو مطابق قرآن ہیں یہ کہہ کر رد کر دیا کہ یہ واقعات تورات جیسی ساقط الاعتبار کتاب سے ماخوذ

ہیں، (مثلاً یہی قتل ابناے بنی اسرائیل کے واقعات) لہذا ناقابل قبول ہیں۔ لیکن دوسری طرف توراتی محرفہ کے جن واقعات کو وہ اپنے مسوب الی القرآن تصورات کے موافق پاتے ہیں انہیں وہ تاھوں ہاتھ قبول کر لیتے ہیں (مثلاً نظام یوسفی میں اقتصادی نظام) پھر اس وقت نہ تورات انہیں تحریف شدہ نظر آتی ہے اور نہ ہی ساقط الاعتبار۔

پھر مفکر قرآن صاحب کا یہ دو رخاں بن بھی ملاحظہ فرمائیے کہ قرآن کریم اگر یہ کہہ دے کہ ”فرعون ابناے بنی اسرائیل کو قتل اور ذبح کیا کرتا تھا اور ان کی خواتین کو زندہ رکھا کرتا تھا۔“ تو یہ قرآنی بیان مفکر قرآن کے لیے قابل قبول نہیں ہے اور اسے مردود قرار دینے کے لیے یہ فرماتے ہیں کہ ”یہ تورات جیسی ساقط الاعتبار کتاب سے ماخوذ تصور ہے۔“ لیکن دوسری طرف وہ خود ایک ایسی ہی حقیقت کو جب الہ کتاب کی مذہبی کتابوں سے پیش کرتے ہیں تو بغیر کسی تردود، دغدغہ، تامل اور حیل و جھٹ کے ”حقیقت واقعہ“ قرار دے کر قبول کرتے ہیں، چنانچہ وہ لکھتے ہیں:

”انجیل متی میں یہ بھی مذکور ہے کہ ہیرودیس نے بیت اللحم اور اس کی سرحدوں کے تمام بچوں کو جن کی عمر دو برس یا اس سے کم تھی، قتل کر دیا تھا۔“ (شعلہ مستور: حاشیہ برس ۱۶)
غور فرمائیے، انجیل متی کی سند پر ہیرودیس کا قتل اطفال مسلم و معتر ہے لیکن قرآن کی سند پر قتل اطفال بنی اسرائیل غیر مسلم ہے: شعور و فکر کی یہ کافری معاذ اللہ!

ایک قبل غور امر

قرآن کریم نے ابناے بنی اسرائیل کی ہلاکت کے سلسلہ میں تقتیل اور تذییح کے الفاظ استعمال کئے ہیں جو قتل اور ذبح کے الفاظ سے نکل کر باب تفعیل سے تعلق رکھتے ہیں۔ اللہ تعالیٰ نے قتل یا تقتیل (جس کے مفکر قرآن نے چھ محافی کے چوبے جبل لغات سے کھو دئکالے ہیں) کی وضاحت ذبح (یا تذییح) کے لفظ سے فرمادی ہے، جس کا واحد معنی ”جان سے مارڈانا“ ہی ہے۔ مفکر قرآن اس خدائی وضاحت کو نظر انداز کر ذاتے ہیں کیوں؟ کس لئے؟ صرف اور صرف اس لیے کہ انہیں اپنے مزومات، قرآنی حقائق کی نسبت زیادہ عزیز و محبوب ہیں۔ یہ مزومات دراصل وہ تصورات ہیں جو مغرب کی ہنئی غلامی اور فکری

اسیری کے باعث انہوں نے اپنے قلب و دماغ میں راخ کر رکھے ہیں اور اب ان ہی کی تائید کے لیے ایک طرف وہ تفسیر قرآن کی آڑ میں حد تحریف کو کچھی ہوئی ریک و خسیں تاویلات کے درپے رہتے ہیں اور دوسری طرف مصری کتبات، آثار قدیمہ کی تحقیقات اور مزید تاریخی اکشافات کے منتظر رہتے ہیں جو ان کے نزدیک قرآن سے بھی بڑھ کر قطعی الثبوت ہیں تاکہ ان کی روشنی میں تقتل ابناء والی قرآنی آیات کے مفہوم کو متعین کیا جاسکے، حالانکہ تاریخ اور قرآن کی حیثیت کو بے شکار و اعادہ وہ یوں بیان کیا کرتے ہیں کہ ”تاریخ بہر حال ظفحی ہے اور اس کے مقابلہ میں قرآن ایک یقینی شہادت ہے۔“

(طلویع اسلام، نومبر ۱۹۶۵ء، ص ۳۹)

لیکن یہاں ہم دیکھ رہے ہیں کہ ”مفکر قرآن“ جو ہمیشہ عقل و دانش کی روشنی میں قرآن کی تفسیر قرآن ہی سے کرنے کے مدعا رہے ہیں قرآن کی قتل اطفال اور ذبح ابناء بنی اسرائیل سے متعلقہ آیات (جو قرآن ہونے کی بنا پر قطبی اور یقینی ہیں) کی تفسیر تاریخی آثار مصر سے کرنا چاہتے ہیں جن پر سے اٹھنے والے پردوں کے بعد بھی جو کچھ سامنے آئے گا، وہ بہر حال ظفحی ہی ہو گا۔
یا نچوں مثال: واقعہ قتل نفس اور ذبح بقرہ

سورہ البقرۃ میں ذبح البقرہ کے واقعہ کے ضمن میں قتل نفس کا واقعہ بایں الفاظ مذکور ہے:

﴿وَإِذْ قَتَلْتُمْ نَفْسًا فَأَدْرَمْتُمْ فِيهَا وَاللَّهُ مُخْرِجٌ مَا كُنْتُمْ تَعْمَلُونَ فَقُلْنَا أَضْرِبُوهُ بَعْضُهَا كَذَلِكَ يُعَذِّبُ اللَّهُ الْمُؤْمِنِينَ وَإِنَّكُمْ مُّهَاجِرُونَ﴾

”اور کہیں یاد ہے وہ واقعہ جب تم نے ایک شخص کو مارڈا لاتھا، تب اس ضمن میں باہم بھگرے اور ایک دوسرے پر الزام قتل تھوپنے لگے اور اللہ اس امر کو کھولنے والا تھا جسے تم چھپا رہے تھے۔ تب ہم نے کہا: لاش مقتول کو اس کے ایک حصے سے ضرب لگا کر دیکھو! اللہ یوں اپنی نشیاں دکھاتے ہوئے لوگوں کو زندگی بخشتا ہے تاکہ تم بمحضے کام لو۔“ (البقرۃ: ۲۷، ۲۸)

اس آیت کی تفسیر میں قریب قریب جملہ علامہ تفسیر نے یہ لکھا ہے کہ جس گائے کو ذبح کرنے کا حکم اس سے متصل پہلی آیات میں دیا گیا ہے، اسی کے گوشت کو مقتول کی لاش کے ساتھ لگانے کا حکم دیا گیا ہے: فَقُلْنَا أَضْرِبُوهُ بَعْضُهَا (البقرۃ: ۲۷) اس کے نتیجہ میں مقتول کچھ دیر کے لیے زندہ ہوا اور اپنے قاتل کا نام بتا کر ہمیشہ کے لیے پھر موت کی نیند سو گیا اور قاتل کو

اس کے جرم کی سزادے دی گئی۔

تفسیر قرآن میں احوط و انسب روایہ

لیکن پرویز صاحب نے اس آیت کی تفسیر میں علماء کے اس تفسیری موقف کو نظر انداز کر کے ایک ایسی بات کہی ہے جو کسی حد تک ان کے انسب و احوط روایہ کی غماز ہے۔ وہ فرماتے ہیں:

”اضربوه ببعضها کی تفسیر میں اتنا کچھ لکھا گیا ہے کہ خواب کفر و تعبیر سے پریشان ہو گیا ہے لیکن یا اسی ہمہ بات و میں کی ویسی ہی مشکل رہی ہے۔ حقیقت یہ ہے کہ یہ ایک تاریخی واقعہ ہے اور اس کا صحیح مفہوم تاریخی انشاہافت کی روشنی میں ہی متعین ہو سکتا ہے جس طرح فرعون کی لاش کے حفظ رکھے جانے کا بیان ایک تاریخی واقعہ تھا۔ صد یوں تک اس آیت کی تفسیر میں مختلف قیاس آرائیاں ہوتی رہیں لیکن جب تاریخ نے اپنے چہرہ سے نقاب اٹھایا تو مصر کے تہہ خانہ میں اس آیت کی تفسیر جسم نظر آ گئی۔ اسی طرح محلہ صدر واقعہ بھی تاریخ سے متعلق ہے قیاس آرائیوں سے اس کا صحیح مفہوم متعین نہیں ہو سکتا۔ یہ آیت بھی ایسی متشابہات کی فہرست میں ہے، تاریخ اپنا کوئی اور ورق ائے گی تو اس وقت یہ آیت حکمات کی فہرست میں منتقل ہو جائے گی۔ قرآنی حقائق و معارف زمانہ کے میکن درمیکن گیسوں میں لپٹے ہوئے ہیں۔ علم انسانی کی نیسم سحری جوں جوں ان چیزوں کو کھوئی جاتی ہے یہ گورآ بدبار حسین آور یوں کی طرح جوہ درخشنده گی عالم ہوتے جاتے ہیں۔“ (معارف القرآن: ج ۳ ص ۳۵۶)

یہ تفسیری موقف پرویز صاحب نے ۱۹۳۵ء میں اختیار کیا تھا جس کے تحت ایسی آیات کو متشابہات میں سمجھتے ہوئے اس کی تفسیر کو یہ کہہ کر معرض التوا و انتظار میں ڈال دیا تھا کہ ”جب تک تاریخ اس طرح کی کوئی جسم تفسیر پیش نہیں کر دیتی جیسی کہ فرعون کے بدن کو محفوظ رکھنے والی آیت میں پیش کی گئی ہے، اس وقت تک اسے متشابہات میں سے سمجھا جائے گا۔“ نیز انہوں نے یہ بھی فرمایا تھا کہ ”قتل نفس کے زیر بحث واقعہ میں بھی قیاس آرائیوں سے اس کا مفہوم متعین نہیں ہو سکتا۔“

کاش! ”مفتکر قرآن“ اپنے اس اصول پر قائم رہتے اور تفسیر قرآن میں اپنی رائے، ظن اور گمان کو دخیل نہ بناتے، لیکن ہم دیکھتے ہیں کہ اس کے بعد ان کی فضائے دماغی میں ایک لہر

انھی اور ظن و تخيین اور گمان و تجزیص پر مبنی ایک خالص قیاسی تفسیر بایں الفاظ صفحہ قرطاس پر مرسم ہو گئی:

”هم جو کچھ سمجھے سکے ہیں، وہ یہ ہے کہ تو ہم پرستیوں سے لوگوں کی نفسیاتی حالت یہ ہو جاتی ہے کہ وہ ذرا سے خلاف معمول واقع کا سامنا نہیں کر سکتے اور اس کے احساس سے ان پر لرزہ طاری ہو جاتا ہے۔ سبکی کیفیت بنی اسرائیل کی ہو یعنی تھی اور واقعہ قبل میں ان کی نفسیاتی حالت کو تحقیق مجرم کا ذریعہ بنایا گیا ہے۔ ان سے کہا گیا کہ مشتبہ طرموں میں ایک ایک شخص، لاش کے قریب سے گزرے اور لاش کا کوئی حصہ انھا کراس شخص کے جسم سے چھو جائے، ملزم کی پہچان ہو جائے گی۔ ظاہر ہے کہ اس سے مجرم کی جو حالت ہوئی ہو گی، وہ اس کے داخلی احساسات کی غماز بن گئی ہو گی۔ اس طرح جب مجرم کا تھیں ہو گیا تو اس سے قصاص لے لیا گیا۔ قرآن نے قصاص کے متعلق کہا ہے کہ اس میں رازِ حیات ہے۔ یہ بہر حال ہمارا قیاس ہے تھیقت اس وقت ہی سامنے آئے گی جب تاریخی اکشافات اس کی ثابت کشائی کریں گے۔“ (برقی طور: میں ۱۹۰، ۱۹۱)

پھر اس ”قیاسی تفسیر“ کو جس کے متعلق خود ان کا اپنا اعتراف ہے کہ ”یہ ہمارا قیاس ہے۔“

عین مفہوم قرآن بنا کر یوں پیش کرتے ہیں:

”ایک طرف تمہاری یہ حالت کہ ایک جانور کو ذبح کرنے میں اس قدر جیل و جنت اور دوسرا طرف یہ عالم کہ ایک انسانی جان ناٹح لے لی اور اسے خفیہ طور پر مار دیا اور جب تفتیش شروع ہوئی تو لگے ایک دوسرے کے سر الازم تھوپے یعنی تم میں اتنی اخلاقی جرأت بھی نہ تھی کہ جرم ہو گیا تو کھلے بندوں اس کا اعتراف کر لیتے، لیکن جس بات کو تم چھپانا چاہتے تھے، خدا اسے ظاہر کر دینا چاہتا تھا تاکہ جرم بلا قصاص نہ رہ جائے۔“

مشرکانہ تو ہم پرستیوں سے جن میں تم بھلا ہو چکے تھے، انسان کی نفسیاتی کیفیت یہ ہو جاتی ہے کہ اسے کسی ذرا سی خلاف معمول بات کا سامنا کرنا پڑے تو اس پر لرزہ طاری ہو جاتا ہے۔

(۳۲۱، ۳۲۲) چونکہ خدا تمہاری اس نفسیاتی کیفیت سے واقف تھا، اس نے قاتل کا سارغ لگانے کے لیے ایک نفسیاتی ترکیب بنائی (جو انسان کی اُس زمانے کی وقتوں سلسلے کے اعتبار سے بڑی خلاف معمول تھی) اُس نے کہا: تم میں سے ایک ایک جاؤ اور اپنے حصہ جسم کو لاش کے ساتھ لگا

دو۔ (چنانچہ جو مجرم تھا، وہ جب لاش کے قریب پہنچا تو خوف کی وجہ سے اس سے ایسے آثار نمایاں ہو گئے جو اس کے جرم کی غمازی کرنے کے لیے کافی تھے) اس طرح اللہ نے اس قتل کے راز کو بے نقاب کر دیا اور مجرم سے قصاص لے کر موت کو زندگی سے بدل دیا کیونکہ قصاص میں قوم کی حیات کا راز پوشیدہ ہوتا ہے۔ (۱۷۹۲) اللہ اس طرح اپنی نشانیاں دکھاتا ہے تاکہ تم عقل و شعور سے کام لے کر ایسے معاملات کو سلیمانیا کرو اور اس حقیقت کو بجھ لو کہ نفسیاتی تغیر سے (افراد سے آگئے بڑھ کر) کس طرح خود قوموں کی حالت بدل جاتی ہے۔“

(مفهوم القرآن: ص ۲۵)

قرآنی الفاظ کے اختصار کو بھی دیکھئے اور پھر انہی الفاظ کے مفہوم کے طول و عرض کو بھی اور سوچئے کہ اگر یہی قرآنی مفہوم ہے تو کیا عرب کے ان پڑھ اور سادہ مزاج بداؤں کے حاشیہ خیال میں بھی یہ مفہوم آسکا ہو گا جبکہ اس مفہوم سے خود مفکر قرآن بھی باس علم و دانش اور حکمت و فضیلت ۱۹۳۵ء تک محروم تھے۔ پھر اس ”مفهوم القرآن“ کو اس پہلو سے بھی دیکھئے کہ اس میں کس قدر قرآنی الفاظ کی رعایت پائی جاتی ہے اور کس قدر ”مفکر قرآن“ کے اپنے قیاس و مگان کا داخل ہے۔ پھر یہ کہ قیاس و مگان اور لفاظی کا یہ مرکب ایک سادہ اور عام فہم عرب کو قرآن سے قریب تر کرے گا یا بعید تر؟ یہ شخص خود محسوس کر سکتا ہے۔

پرویز صاحب کے اس ”مفهوم القرآن“ کے مقابلہ میں مندرجہ ذیل مفہوم آیات کو بھی ملاحظہ فرمائیے جسے قرآنی الفاظ کی حدود میں رہ کر اس خوبی سے پیش کیا گیا ہے کہ قرآنی ترجمہ اور شرح مفہوم میں ربط وہم آہنگی نمایاں ہو جاتی ہے اور عبارت بھی الفاظ کے اسراف و تبذیر سے قطعی پاک ہے:

”اور (وہ زمانہ پا درکرو) جب تم لوگوں (میں سے کسی) نے ایک آدمی کا خون کر دیا پھر (اپنی براءت کے لئے) ایک دوسرے پڑا لئے گئے اور اللہ کو اس امر کا ظاہر کرنا مقصود تھا جس کو تم (میں سے مجرم و مشتبہ لوگ) تھی رکھنا چاہتے تھے۔ اس لیے (ذنک بقرہ کے بعد) ہم نے حکم دیا کہ اس (مقتول کی لاش) کو اس (بقرہ) کے کوئی سے لکوئے سے چھوڑو (چنانچہ چھوٹے سے وہ زندہ ہو گیا۔ آگے اللہ تعالیٰ بمقابلہ مکرین قیامت کے اس قصہ سے استدلال اور نظر کے طور پر فرماتے ہیں کہ) اسی طرح حق تعالیٰ (قیامت میں) مردوں کو زندہ کر دیں گے اور

اللہ تعالیٰ اپنے نظار (قدرت) تم کو دھلاتے ہیں اس توقع پر کم عقل سے کام لیا کرو (اور آیک نظیر سے دوسری نظیر کے انکار سے باز آؤ)۔

(تفصیر معارف القرآن از مطلق معرفتی: ج ۱ ص ۲۳۶)

حقیقت یہ ہے کہ اگرچہ "مفکر قرآن" کا کسی "تاریخی اکشاف" کا انتظار بھی کوئی خوشنوار موقف نہیں ہے لیکن اس کی بجائے اپنے قیاس و گمان پر ہی موقف کو الفاظ کا بے تحاشا اسراف کرتے ہوئے لفاظی اور وہم و گمان کے مرکب کی ٹھیک میں "مفهوم القرآن" کے نام سے پیش کرنا اس سے بھی بدتر عمل ہے۔ اعاذنا اللہ من ذلك! یہ بحث اور یہ واقعہ بھی "مفکر قرآن" کے ایمان بالقرآن کی حقیقت کو بے ناقاب کر رہا تھا ہے۔

چھٹی مثال: رہبانیت مریم کی بابت خود ساختہ داستان پروردی

یہود بے بہبود نے حضرت مریم پر نہایت شرمناک الزامات لگائے اور حضرت عیسیٰ علیہ السلام کو (حاذ اللہ، ثم معاذ اللہ، نقل کفر کربلا شد) براو راست ولد ازنا قرار دیا لیکن اس کے مقابلہ میں "مفکر قرآن" نے اپنی ایک من گھڑت داستان کی رو سے حضرت مریم پر یہی الزام بالواسطہ اس طرح عائد کیا:

"حضرت مریم ایک راہبہ کی زندگی بس کر رہی تھیں جسے دنیاوی علاقے سے کچھ واسطہ نہیں ہوتا چاہئے تا بلکہ ساری عمر تجربہ میں گزار دینی چاہئے تھی۔ آپ کو خدا کی طرف سے اشارہ ملا کہ انہیں متاہل زندگی بس کرنی ہو گی کیونکہ انہیں ایک عظیم الشان رسول کی امین بنتا ہے۔ اس طل شدہ امر (آئُرَا مَقْضِيَا) کے مطابق حضرت مریم نے خانقاہ کی زندگی چھوڑ کر عائلی زندگی اختیار کی، لیکن یہودیوں کے نزدیک یہ کوئی چھوٹا جرم نہ تھا۔ ایک راہبہ کی زندگی چھوڑ کر متاہل زندگی اختیار کر لیتا، مشرب خانقاہیت میں ارتکاد سے کم نہ تھا۔ اس کے ساتھ ہی اس جذبہ انتقام اور شکست پندرہ کو بھی ملحوظ رکھئے جو حضرت مریم کی اس روشن سے اُن کے دلوں میں پیدا ہوا تھا کہ انہوں نے بیکل کے بچاریوں میں سے کسی کے ساتھ شادی نہیں کی اور بیکل سے باہر ایک دوسرے شخص سے شادی کر لی۔ ان وجہات کی بنا پر انہوں نے حضرت مریم کو مورد طعن و تشقیق بنایا اور اپنے جوش انتقام میں، اس پیکر غفت و عصمت کے غلاف طرح طرح کے الزامات تراشے: (وَقَوْلِهِمْ عَلَى مَرْيَمَ يُهْتَأْنَا عَظِيمًا) (النساء: ۱۵۶) یعنی ان کے

نزو دیک ایک راہبہ کا اس طرح کا نکاح، نکاح ہی نہیں قرار پاسکتا تھا، اس لیے اُس کی اولاد کس طرح مستحسن نظر وہ سے دیکھی جاسکتی تھی۔ (شعلہ مصتور: ص ۱۱۲)

اس اقتباس کے پہلے ہی جملے میں واقع لفظ راہبہ کے تحت حاشیہ میں ”مفکر قرآن صاحب کھنچتے ہیں：“

”خانقاہیت کی زندگی مذہب عیسویت کی ایجاد نہیں۔ اس کے آثار اس سے پہلے یہودیوں کے ہاں بھی موجود تھے اور مصريوں میں بھی۔ خود حضرت مریم کی ابتدائی زندگی کے حالات اس پر شاہد ہیں کہ یہ دلکم کے پیکل میں راہب اور راہبات ہوتی تھیں۔ یہ تارک الدنیا لوگ، عبادت میں مصروف رہتے اور انبیاء یہود کی پیشگوئیوں کے تحت ایک آنے والے سچ کا انتشار کرتے۔“ (شعلہ مصتور: حاشیہ رضفون: ص ۱۱۳)

”مفکر قرآن“ کی اس داستانِ زور کے متبہ میں چونکہ حضرت مریم ایک راہبہ کی زندگی بسر کر رہی تھیں اور پھر چونکہ ایک راہبہ کی زندگی چھوڑ کر ”متاہل زندگی اختیار کر لینا، مشرب خانقاہیت میں ارتداد سے کم نہ تھا۔“ اس لیے ”اس طرح کا نکاح، نکاح ہی قرار نہیں پاسکتا تھا۔“ لہذا حضرت عیسیٰ علیہ السلام کی ولادت اس پرویزی کہانی کی بدلت بھی ویسی ہی غیر مستحسن تھی جیسی یہود کے ہاں تھی۔ فرق اگر ہے تو یہ کہ یہود نے براہ راست حضرت مریم پر الزام لگایا اور ”مفکر قرآن“ نے اپنی خود ساختہ کہانی کی بنا پر بالواسطہ بھی الزام عائد کیا۔

پرویزی داستان میں ”غیر قرآنی اجزا“

بہر حال ”مفکر قرآن“ کی من گھڑت کہانی میں کم از کم مندرجہ ذیل چار اجزاء ہیں جو قرآن میں ہرگز ہرگز نہ کوئی نہیں ہیں:

① ایک تو یہ کہ مریم راہبہ کی زندگی گزار رہی تھی۔

② ثانیاً یہ کہ رہبانیت حضرت عیسیٰ علیہ السلام سے پہلے وجود پذیر تھی۔

③ ثالثاً یہ کہ حضرت مریم ایسی راہبہ کی زندگی گزار رہی تھیں جن کو ساری عمر تجرد میں گزارنا تھی۔

④ رابعاً یہ کہ رہبانیت کی زندگی چھوڑ کر عالمی زندگی گزارنے پر یہودی اُنہیں مور و طعن و تشنج قرار دیتے تھے۔

قرآن مجید سے ان چاروں باتوں کا کہیں سراغ نہیں ملتا اور ملے بھی کیسے جبکہ یہ ساری داستان ڈور تقریباً دو ہزار سال بعد مفکر قرآن کے سامنے دماغ نے خود تراشی ہے، اس کے لیے سارا مواد حرف انجیلوں اور ان مفرغی دانشوروں کی آہوا سے ماخوذ ہے جن کی ذہنی غلامی اور فکری اسیری میں وہ جھلتا تھے، کیونکہ از روے قرآن نہ تو حضرت مریم را ہبھیں (کیونکہ رہبانیت اس کے بعد پیر والی سُج کی ایجاد تھی) اور نہ ہی والدہ مریم کے ذہن میں انہیں نذر ہیکل کرتے وقت یہ خیال تھا کہ وہ تجدی زندگی بس کرے گی اور اس کی اولاد نہیں ہوگی بلکہ اس کے بر عکس اُن کی آزاد واجی زندگی اور پھر اس کے نتیجہ میں اُن کی ذہنیت کا شعور رکھتے ہوئے ہی وہ اپنی دعاءِ اعاذه میں اُن کا ذکر کر رہی تھیں: ﴿هَاتِي أُعْيُدُ هَا بِكَ وَذُرِّيَّتَهَا مِنَ الشَّيْطَنِ الرَّجِيمِ﴾ (آل عمران: ۳۶) نیز نہ ہی از روے قرآن اُس وقت رہبانیت کا نظامِ روان پر یہ تھا کیونکہ اس نظامِ رہبانیت کی ابتداء ابتداع، بعد میں پیر والی سُج کے ہاتھوں ہوئی تھی۔ چنانچہ خود مفکر قرآن صاحبِ مفہوم آیات کے نام سے الفاظ کا جو کہاڑ خانہ پیش کیا کرتے تھے، ان میں بھی اس مسلک کو قبیعن عیسیٰ کا ایجاد کردہ مسلک قرار دیا گیا ہے:

”پھر ہم نے ان کے بعد انہی کی نجگ پر اور رسول بھی بیجیے اور (سلسلہ بنی اسرائیل میں) سب سے پیچھے عیسیٰ ابن مریم کو بیجا اور اسے انجیل دی۔ جو لوگ اس کی پیروی کرتے تھے ان کے دل میں خلق خدا کے لیے شفقت اور ایک دوسرے کے ساتھ محبت اور ہمدردی کے جذبات پیدا کر دیئے (یعنی عیسیٰ کی تعلیم کا یہ نتیجہ تھا)۔ باقی رہا مسلک رہبانیت (خانقاہیت) جسے تم اس وقت ان کے ہاں مرؤون دیکھتے ہو تو اسے انہوں نے از خود وضع کر لیا تھا۔“

(مفہوم القرآن: ج ۳ ص ۱۲۸۳)

مزید برآں رہبانیت کی بابت واقع لفظ ابتداعو کے مادہ (ب دع) کے متعلق خود پرویز صاحب کی تحقیق یہ ہے کہ

”البدع وہ کام جو پہلے پہل ہوا ہوا اور اس سے پہلے اس کی مثال موجود نہ ہو۔ (ابن فارس) وہ رسی ہے پہل بار نئے ریشے سے بنایا ہو۔ ”رکیہ بدیعہ“ نیا کھودا ہوا کنوں۔ نواب صدیق حسن خاں نے لکھا ہے کہ جن الفاظ میں باکے ساتھ دال آئے، ان میں ابتداء اور ظہور کا مفہوم مشر ہوتا ہے۔“ (لغات القرآن: ج ۲ ص ۳۰۲)

ایمان قرآن پر یا غیر قرآن پر؟

یہاں پہنچ کر 'مفکر قرآن' جتاب چودھری غلام احمد پر دین کے ایمان بالقرآن کی حقیقت کھل کر سامنے آ جاتی ہے۔ ایک طرف قرآن یہ کہتا ہے کہ مسلم درہ بہانیت کے موجود عیسائی تھے۔ قبل ازیں، اس کا وجود تک نہ تھا اور دوسری طرف 'مفکر قرآن' صاحب حسن اپنی زبانی آجع کی لاج رکھنے کی خاطر یا علماء مغرب کی تقلید میں یہ کہتے ہیں کہ رہبانیت، عیسائیوں کی ایجاد نہیں بلکہ ان سے بہت پہلے یہودیوں اور مصریوں میں یہ مسلک رائج تھا۔ سوال یہ ہے کہ ایمان بالقرآن کا تقاضا کیا ہے؟ قرآن کی بات مانی جائے یا غیر قرآن کی؟ فرمان خداوندی قابل تسلیم و اطاعت ہو یا اقوال علماء مغرب؟ ایک سچی اور محفوظ کتاب کی بات مانی جائے یا جعلی اور حرف کتاب کی؟ اگر قرآنی حقائق اور اکتشافات مغرب میں تعارض و تقادار پایا جائے تو کے قبول کیا جائے اور کسے رد کیا جائے؟ آپ جو عمل بھی یہاں اختیار کریں گے وہ آپ کے اصل ایمان و اعتقاد کو ظاہر کر دے گا۔ اگر قرآن کی بات مانیں گے تو آپ کے ایمان بالقرآن کی عملاً تقدیق ہو جائے گی، اگر آپ آراء علماء مغرب کو تسلیم کریں گے تو (قرآن کی جائے) ان پر آپ کا اعتقاد و ایمان واضح ہو جائے گا اور آراء مغرب کو شرف تقدم بخشنا کا آپ کا یہ عمل اُس زبانی کلامی ایمان کی تردید کر دا لے گا جو قرآن کے بارے میں آپ ظاہر کرتے ہیں۔ فی الواقع انسان کا عملی رویہ ہی وہ معیار ہے جو یہ واضح کر دالتا ہے کہ اس کا ایمان و اعتقاد قرآن پر ہے یا غیر قرآن پر۔

حقیقت یہ ہے کہ جس قرآن کے واحد منداور تہاجمت ہونے کا ذہن درا 'مفکر قرآن' پیٹا کرتے تھے۔ اس پر ان کا زبانی کلامی ایمان ہوتا ہو، عمل کی دنیا میں خوردگین لگا کر دیکھنے سے بھی اس کے اثرات دکھائی نہیں دیتے۔ وہ اپنی عملی زندگی میں قرآن کے نہیں بلکہ مغرب ہی کے پیروکار تھے قرآن کے نام پر جو کچھ وہ عمر بھر پیش کرتے رہے ہیں، وہ سب کچھ بغیر کسی قرآن کے مغرب میں موجود ہے۔ مخلوط سوسائٹی، مخلوط تعلیم، ترک جتاب، مردوں زن کی مطلق مساوات (بلکہ اس سے بھی آگے بڑھ کر نظریہ افضلیت اُناث)، درون خانہ فرائض نسوان کی بجائے اُنہیں بیردن خانہ مشاغل میں منہمک کرنا، تعدد ازواج کو معیوب قرار دینا، عورت کو

خانگی مستقر سے اکھاڑ کر اسے مردانہ کارگا ہوں میں دھکیل دینا، خانگی زندگی میں عورت کو اس کے فطری و خالائق سے مخفف کر کے اُسے قاضی و نجح بلکہ سربراہ مملکت تک کے مناصب پر برآ جان کرنا وغیرہ جملہ امور میں سے آخر وہ کون سا امر ہے جسے 'مفسر قرآن' نے کتاب اللہ میں سے کشید کر ڈالنے میں زحمت کشی نہ کی ہو اور وہ مغرب میں پہلے سے موجود نہ ہو۔ وہ اشتراکیت جس کا چوہا جبل قرآن سے کھو دن کالئے میں 'مفسر قرآن' نے بڑی زحمت اور مشقت انٹھائی ہے وہ اُن کے ایسا کرنے سے بہت پہلے روس، چین اور دیگر ممالک میں موجود تھی۔ 'مفسر قرآن' کا اس باب میں اصل اجتہادی کارنامہ یہ ہے کہ انہوں نے جو کچھ بھی پیش کیا ہے، اسے مغرب کی اصطلاحوں میں پیش کرنے کی بجائے اپنی اصطلاحوں میں پیش کیا ہے مثلاً وہ اشتراکیت کو پیش کرتے ہیں تو اس کے اصل نام کے ساتھ نہیں بلکہ 'نظام رو بیت' کے نام سے پیش کرتے ہیں۔ کارل مارکس کی 'جدلی مادیت' کا فلسفہ ان کے ہاں 'حق و باطل کی نکشم' قرار پاتا ہے۔ تاریخی وجوب کی قوت کو وہ زمانے کے قاضی نہ کہہ دیتے ہیں۔ اب ظاہر ہے کہ زہر بلال کی بوتل پر آب حیات کا لیبل چپاں کر دینے سے زہر کی اصل حقیقت تو نہیں بدل جاتی۔

الغرض قرآن کریم کا بیان یہ ہے کہ رہبانیت کی ابتداء و ابتداع عیسائیوں کے ہاتھوں ہوئی تھی، لیکن ہمارے 'مفسر قرآن' صاحب اسے حضرت عیسیٰ علیہ السلام سے بھی پہلے کا قائم شدہ مسلک قرار دیتے ہیں۔ قرآن کے مقابلہ میں غیر قرآنی تصورات کو ترجیح دینا 'مفسر قرآن' کے ایمان بالقرآن کی حقیقت کو آفتاب نصف النہار کی طرح واضح کر دیتا ہے۔

ساتویں مثال: ولادت عیسیٰ علیہ السلام؛ قرآن اور 'مفسر قرآن'

اس آخری مثال میں اس امر کا پھر جائزہ لیا جا رہا ہے کہ زیر بحث معاملہ میں پرویز صاحب اپنے عقائد و تصورات کو تابع قرآن رکھتے ہیں یا نہیں؟ اس ضمن میں انہوں نے جو کچھ بھی لکھنا تھا وہ اپنی کتاب 'شعلہ مستور' میں لکھ پکے ہیں کیونکہ باقی ہر جگہ وہ یہی فرماتے ہیں کہ جسے تفصیل درکار ہو، وہ شعلہ مستور کی طرف رجوع کرے۔ جس کا صاف مطلب یہ ہے کہ مسئلہ زیر بحث میں ان کے افکار و نظریات کی آخری ترجیح بھی کتاب ہے، اس کتاب میں وہ لکھتے ہیں:

”اس (قرآن) میں بالصریح کہیں نہیں لکھا کہ حضرت عیسیٰ کی پیدائش بغیر باپ کے ہوئی تھی، نہیں لکھا ہے کہ آپ یوسف کے بیٹے تھے۔“ (شعلہ سورہ، ص ۱۰۵)

اب جب کہ قرآن سے بالصریح یہ معلوم نہیں ہوا کہ حضرت عیسیٰ علیہ السلام بن باپ پیدا ہوئے تھے یا باپ کے ذریعہ تو اس کا لازمی اور منطقی تقاضا یہی قرار پاتا ہے کہ مکمل سکوت اختیار کیا جائے۔ نہ اس بات پر زور دیا جائے کہ وہ بغیر باپ کے پیدا ہوئے تھے اور نہ یہ اس بات پر کہ وہ باپ کے ذریعہ متولد ہوئے۔ علمی دیانت بھی اسی خاموشی کو لازم تھے اسی طرز قرآن کریم کے ایک مخلص اور خدا ترس طالب علم کے لیے بھی صرف اور صرف یہی رو یہ شایان شان ہے۔ نیز تقویٰ و پرہیز گاری کے علاوہ حکمت و مصلحت کے لحاظ سے بھی عافیت اسی طرز عمل میں ہے۔ لیکن ہمارے مفکر قرآن، صاحبِ نہتو قرآن کی حدود میں رہنا پسند کرتے ہیں (کہ آزادی، انسان کا بُنیادی حق ہے، جس سے محروم ہونا انہیں پسند نہیں) اور نہ یہ سکوت و خاموشی اختیار کرنا چاہتے ہیں (کہ ایسا کریں تو ان کی عقلِ عیار پکار اور ان کا غفل قلم کاری تعطل کا شکار ہو کر رہ جاتے ہیں) اس لیے وہ خود کو مجبور پاتے ہیں کہ قرآنی ”آغدال و اصر“ سے آزاد ہو کر دنیا میں مغرب کے اسلام و شن محققین (شل ریبان وغیرہ) کی ایجاد میں این مریم کو این یوسف بنا دالیں اور پھر اپنی بے معنی نکتہ آفرینیوں دور از کار موشگانیوں اور خسیں و ریک تاویلات کے ذریعہ اپنی ہر لمحہ بدلتے والی عقلِ عیار کی خاطر قرآنی کریم کے حکم اور اُن حقائق کو توڑا مروڑا جائے۔

پھر حرام ہے جو کبھی مفکر قرآن صاحب یہ سوچیں کہ قرآنی حقائق کی حکمت و ریخت کے نتیجہ میں معارف القرآن جلد سوم میں اس بحث پر جو کچھ لکھے چکے ہیں، اس کے ساتھ قدم قدم پر تضادات و تناقضات کا کس قدر وسیع و عریض خارزار پیدا ہو رہا ہے۔ بس اب ان کے قلب و ذہن پر ایک ہی ڈھن سوار ہے کہ واقعہ ولادت صحیح علیہ السلام سے مجرمانہ پبلو کو زائل کر دیا جائے، خواہ اس کے لیے ترجمہ آیت اور مفہوم قرآن میں مسخ و تحریف سے کام لینا پڑے یا قواعد زبان کو پس پشت ڈالنا پڑے یا میں القوسمیں اضافی الفاظ کے ذریعہ مددولاتو آیات کا حلیہ بگاڑنا پڑے، ان کی بلاسے۔

دربا کو اپنی موج کی طغیانیوں سے کام
کشی کسی کی پار ہو یا درمیاں رہے

قرآن بمقابلہ مغربیت اور روایت پرویز

یہاں ”مفکر قرآن“ صاحب کے ”قرآنی ذوق“ اور ”علمی مزاج“ کا یہ پہلو بھی قارئین کرام سے مخفی نہیں رہنا چاہئے کہ قرآنی تصریحات اور مغربی تحقیقات میں جب تعارض واقع ہو جاتا ہے تو ان کے نزدیک قرآنی تصریحات کی وجہے مغربی تحقیقات ہی شرف تقدم کا مستحق قرار پاتی ہیں۔ اس کے لیے ان کی دلیل یہ ہوا کرتی ہے کہ ”ہمارے ہاں تو محمود ہی جمود اور تقلید ہی تقلید ہے، تحقیق و ریسرچ کا کام تو ہے ہی نہیں، یہ تو صرف مغرب ہی میں پایا جاتا ہے۔ لہذا تحقیقات مغرب کی طرف رجوع ناگزیر ہے۔“ اس سے قارئین کرام یہ نہ سمجھیں کہ پرویز صاحب تقلید سے بے زار اور گریزان تھے۔ ایسا ہرگز نہیں تھا، وہ بڑے پختہ مقلد تھے اور انتہائی جامد اور اندھی تقلید میں بدلتا تھے۔ فرق صرف یہ ہے کہ وہ تقلید کہن کی وجہے، تقلید نو پر قائم تھے۔ وہ تقلید قدیم پر خوب برسا کرتے تھے مگر تقلید جدید کا التزام کیا کرتے تھے۔ امام ابوحنیفہ، امام مالک، امام شافعی اور امام احمد حنبل کی تقلید کی خلاف مخالفت (بلکہ موت) کیا کرتے تھے۔ لیکن امام کارل مارکس، امام ماوزے علی، امام چارلس ڈارون اور امام رینان کی تقلید جامد پر ڈٹے ہوئے تھے۔ اور وہ بھی اس حد تک کہ اگر کہیں قرآن اور ائمہ مغرب کے موقف میں غیر فصلہ کن صورتحال (TIE) پڑ جاتی تو وہ مغرب ہی کے اماموں کی پیروی کو ترجیح دیتے ہوئے قرآن کو چھیل چھال کر کتاب اللہ کو مطابق مغرب بنانے کی کوشش کیا کرتے تھے۔ قرآنی تصریحات کو وہ اپنی اُس ”عقل عیار“ کی کسوٹی پر پکھا کرتے تھے جو مغربیت کے ساتھ میں ڈھلی ہوئی تھی اور جسے وہ اپنی ”قرآنی بصیرت“ کا نام دیا کرتے تھے۔

ان ساتوں مثالوں سے یہ واضح ہے کہ ”مفکر قرآن“ صاحب اگرچہ نام قرآن ہی کا لیا کرتے تھے لیکن ہدایت و ضلالت کا اصل معیار اُن کے ہاں تحقیقات مغرب ہی تھیں۔ وہ صحت و سقم کی جانچ پر کھکھ کے لیے اپنے دل و دماغ میں رچے بے نظریات کو قرآن مجید کی کسوٹی پر پکھنے کی وجہے اکٹھافات مغرب ہی کی کسوٹی پر پکھا کرتے تھے۔ اپنے قلبی معتقدات کو

قرآن پر حاوی رکھتے ہوئے ترازو، باث اور قبولی جانے والی ہر شیئے کو غلط ملط کردا لئے کے عادی تھے۔ قرآن، قرآن کی رث لگاتے ہوئے بھی وہ اپنے قلبی آراء افکار، ذہنی نظریات و معتقدات اور دماغی خیالات و تصورات کو اصل قرار دے کر قرآنِ کریم کو ان کے مطابق ڈھالا کرتے تھے، نہ کہ ان (تخیلات و مزومات) کو قرآن کے مطابق۔ پھر ایسا کرتے ہوئے وہ ان لوگوں کی روشن اپنایا کرتے تھے جو تاویل و تفسیر کے نام پر تحریف و ترمیم قرآن پر کمر بستہ رہے ہیں اور یہی روایہ ہمیشہ ہی سے ضالین اور بے توفیق لوگوں کا روئیہ رہا ہے، لیکن بڑی ڈھنائی اور بلند آہنگی سے وہ اتنا اعلان یہ کیا کرتے تھے:

”ہمارے سامنے، ہدایت اور ضلالت کا معیار قرآن مجید ہے۔ اگر ہمیں اپنی ہدایت و ضلالت کا اندازہ لگانا ہو تو اس کے لیے ہمیں یہ کرنا چاہئے کہ اپنے دماغ میں جو اعتقادات ہوں، انہیں قرآن مجید کی کسوٹی پر بھیں اور ایسا کرتے ہوئے یہ ضروری ہے کہ ہم اس بات کا التزام رکھیں کہ اپنے دماغ کے کسی عقیدہ کو قرآن پر اثر انداز نہ ہونے دیں، ورنہ ترازو، باث اور حس چیز کو تولا جا رہا ہے۔ سب غلط ملط ہو جائیں گے اور ہم فصلنہیں کر سکیں گے کہ ہدایت کیا ہے اور ضلالت کیا؟ میرا مطلب یہ ہے کہ قرآن کو تمام مذاہب، آراء افکار، عقائد و خیالات کے پارے میں اصل ماننا چاہئے نہ یہ کہ ہم مذاہب و عقائد کو اصل مان کر پھر ان پر قرآن مجید کو پر بھیں اور پھر قرآن مجید میں تاویل و تحریف کریں جیسا کہ ضالین اور بے توفیق لوگوں کا شیوه رہا ہے۔“ (طوع اسلام: جنوری ۱۹۵۹ء ص ۳۱)

”مفکر قرآن“ کا اس ”عظدل پذیر“ کے ساتھ عمل کیا ہے، وہ مذکورہ بالا ساتوں مثالوں سے

بخوبی عیاں ہے۔

قارئین سے معدن درت کیے ساتھی: محدث کے چند شمارے دو ماہ کے مشترک شماروں کے طور پر شائع ہو رہے ہیں اور ان کی خمامت معمول سے زیادہ ہوتی ہے۔ ہم کوشش کر رہے ہیں کہ فوری طور پر ہر ماہ اشاعت کا سلسلہ بحال کیا جائے۔ تازہ شمارہ کی غیر معمولی تاخیر کی ہنگامی وجہ یہ رہی کہ رمضان المبارک کے میانے میں محدث کا کپیوٹر کسی ناعاقبت اندلس نے چوری کر لیا جس سے بہت سے مضمایں ضائع ہو گئے، ان مضمایں کو دونبارہ تیار کرنے سے حالیہ شمارہ میں مزید تاخیر ہو گئی۔ شمارہ نمبر کاریکارڈ رکھنے والے حضرات محدث کے سلسلہ نمبر سے استفادہ کر سکتے ہیں۔ بہر حال شمارہ نمبر ۳۳۱ جولائی اور ۱۰ اگست ۲۰۰۹ء کا مشترک شمارہ تھا، جبکہ حالیہ شمارہ نمبر ۳۳۲ نمبر، اکتوبر کا مشترک شمارہ ہے، اور اگلا شمارہ نمبر ۳۳۳ نومبر اور دسمبر ۲۰۰۹ء کا مشترک شمارہ ہو گا۔ مزید تفصیل کے لئے محدث کے مخبر صاحب کے موبائل نمبر پر آپ رابطہ کر سکتے ہیں۔ محدث: 0305-4600861